

\* پروفیسر محمد یوسف میو \*

## ڈاکٹر حمید اللہ اور معاصر شخصیات

### (علمی و فکری روابط)

ڈاکٹر محمد حمید اللہ (۱۹ فروری ۱۹۰۸ء۔ ۷ دسمبر ۲۰۰۲ء) کا شمار اس صدی کے بڑے عالمیوں میں ہوتا ہے۔ آپ اس صدی کے ممتاز تین محقق بھی تھے۔ اور اگر ہم اپنے تہذیبی اور مذہبی روابط سے قطع نظر مسلکی پایہندیوں سے آزاد ہو کر اور جملہ علمی نسبتوں کا احترام کرتے ہوئے آپ کی چھوڑی ہوئی علمی و فکری میراث اور یورپ پر آپ کے دعویٰ اثاثات کا ایک جائزہ مرتب کریں تو بلاشب آپ عالم اسلام کے ممتاز تین عالم محقق اور مبلغ قرار پاتے ہیں۔

آپ نے آبائی شہر حیدر آباد جامعہ نظامی سے درس نظامی کا امتحان پاس کیا۔ ۱۹۳۰ء میں ٹینانیہ یونیورسٹی سے ایم اے ایل بی کیا۔ یہی سے "قانون میں المسالک" کے عنوان سے اپنی تحقیقات کا آغاز کیا۔ یون یونیورسٹی سے جرمی سے ۱۹۳۳ء میں ڈی فل کا امتحان پاس کیا۔ اور سور یونیورسٹی چیرس سے ۱۹۳۵ء میں ڈی لٹ اور پی ایچ ڈی کی ڈگریاں حاصل کیں۔ حیدر آباد تشریف لائے اور مادر علمی میں ۱۹۳۸ء تک تدریس و تحقیق کے فرائض سرانجام دیتے رہے۔ حیدر آباد کن برتاؤی ہند کی سب سے بڑی ریاست تھی اس کی آبادی ایک کروڑ ساٹھ لاکھ اور رقمبے ۸۲ ہزار روپیہ میل تھا اس کی سالانہ آمد ۲۶ کروڑ روپے تھی اس کی اپنی کرنی اور ڈاک مکٹ تھے اپنے مالی وسائل کی وجہ سے یہ ریاست ایک آزاد ملک بننے کی صلاحیت رکھتی تھی۔ چنانچہ نظام حیدر آباد کن نے ریاست کو ایک آزاد خود مختاری ریاست کے طور پر قائم رکھنے کا فیصلہ کیا۔ دوسری طرف بھارتی حکومت نے اپنے اثر و سونے سے کام لیتے ہوئے نظام پر دباؤ ڈالتا شروع کیا کہ وہ اپنا الحق بھارت سے کرے۔ بھارت کو اس کے ذموم عزم اعم سے باز رکھنے کے لئے نظام نے ۱۹۳۸ء میں ایک وفد ترتیب دیا جو مسئلہ الحق کو اقوام متحدہ میں پیش کر کے ریاست کے موقف کیوضاحت کرے۔ اس وفد میں ڈاکٹر حمید اللہ بھی شامل تھے۔ ابھی یہ وفد فرانس میں تھا کہ بھارت نے ریاست حیدر آباد پر ۷ اگسٹ ۱۹۳۸ء کو بزرگی و قوت بقدر کر لیا۔ اس کے بعد کبھی مقوضہ حیدر آباد تشریف نہ لائے اور نہ بھی کبھی برطانیہ گئے۔

پروفیسر خورشید احمد کے استفسار پر فرمایا: ”میں اس انگلستان کی سر زمین پر قدم نہیں رکھنا چاہتا جس نے میرے آزاد ملک کو بھارت کی غلامی میں دے دیا۔“

یوں آپ ۱۹۳۸ء سے ۱۹۹۶ء تک پیرس میں مقیم رہے۔ ۱۹۴۰ء، ۱۹۵۰ء میں پاکستان آئے اور ”بورڈ  
تعلیماتِ اسلام“ اور قرارداد مقاصد کی تیاری کے سلسلہ میں ایک سال قیام کیا۔

دوبارہ صدر ضیاء الحق کی درخواست پر ۱۹۸۰ء میں بہاولپور آئے اور اپنے مشہور ”خطبات بہاولپور“ ارشاد فرمائے۔ جون ۱۹۸۷ء میں ایک بار پھر صدر پاکستان کی درخواست پر بھارت کا نظرنس اسلام آباد میں شرکت کے لئے پاکستان آئے۔ اپریل ۱۹۹۲ء میں آخری بار پاکستان آئے اور چند روز قیام فرمایا۔ ۱۹۹۶ء میں علیل ہو کر امریکہ منتقل ہوئے اور بریاست فلوریڈا کے شہر جیکسن ولی میں انتقال کر گئے۔ آپ کی حیات و خدمات پر بہت زیادہ لکھا گیا۔ اخبارات نے اداریے اور مظاہمین شائع کئے۔ رسائل و جرائد نے خصوصی نمبر لکائے۔ ان اشاعتوں میں ایک قابل ذکر کا دش ماہنامہ ”گلری نظر“ اسلام آباد کی خصوصی اشاعت ہے۔ ۱۱۳ صفحات پر مشتمل یہ ایک خفیہ نمبر ہے۔ جس میں تھیست، جہالت، علمیہ، مکاتیب، منتخب نگارشات اور مطبوعات و مقالات کے عنوانات کے ذیل میں 26 چیزیں مقالات و مظاہمین ہیں۔ مقالہ نگاروں میں ڈاکٹر ظفر احراق انصاری، پروفیسر خورشید احمد، پروفیسر ڈاکٹر ثار احمد، ڈاکٹر محمود احمد غازی، پروفیسر ڈاکٹر صلاح الدین ٹانی، ڈاکٹر خالد علوی، ڈاکٹر قاری محمد طاہر، ڈاکٹر محمد طاہر منصوری، ڈاکٹر محمد عبد اللہ، حافظ محمد سجاد اور ڈاکٹر خورشید رضوی جیسے نابغہ شامل ہیں۔ روز نامہ نوائے وقت، جنگ پاکستان اور اسلام نے شاہ بنیع الدین، مولانا تقی الرحمن سنبھلی، ارشاد احمد عارف، ہارون رشید، خورشید عزیم، سجاد میر، ڈاکٹر امین اللہ و شیر، ڈاکٹر محمود الحسن عارف، ڈاکٹر طاہر مسعود اور مولانا زاہد الرشیدی کے مظاہمین قلمبند کئے۔ دینی اعلیٰ رسائل و جرائد میں الحق، الشريعة، ورعانی نور، لولاک اور بھیگیر کے علاوہ ممکن نہیں کہ گلری نظر اور ترجمان کے حلقوں کے لوگوں نے اپنے جرائد میں افہام و خیال نہ کیا ہو۔ کیونکہ یہ ایک اعلیٰ اور اخلاقی ذمہ داری تھی جو ان عظیم لوگوں نے نہیں کیونکہ یہ وہ لوگ تھے جن سے مرحوم کو مطلاقات رعنی خط و کتابت رہیں ایک اعلیٰ و قلبی تعلق رہا یا پھر یوں کہیے کہ ان حضرات کو آپ کی اعلیٰ سرپرستی، رہنمائی اور حوصلہ افزائی حاصل رہیں۔ علاوہ ازیں کچھ قابل ذکر لوگ ایسے بھی ہیں جن کا تذکرہ ڈاکٹر حمید اللہ کی اعلیٰ زندگی کے حوالہ سے تازگری ہے۔ ان میں مولانا ظفر اللہ انصاری، سید سلیمان ندوی، مولانا مفتی محمد شفیع اور مناظر احسان گیلانی خاص قابل ذکر ہیں۔ ان حضرات سے ملاقاتیں رہیں۔ عقیدت و استقدام کا تعلق قائم رہا۔ اور استاد و شاگرد کا تعلق اور احترام بھی۔ مناسب ہوگا کہ اس سال کے آخر میں ان حضرات کا تذکرہ کیا جائے جن کو موصوف سے ایک خاص اعلیٰ تعلق رہا۔ شاہ بنیع الدین کو بھی آپ سے اعلیٰ و گلری نسبت رہی۔ خط و کتابت رہی، آپ حمید اللہ نیمی کے ایک فرد تصور ہوتے ہیں اس اجھاں کی تفصیل شاہ صاحب کی زبانی ملاحظہ فرمائیں۔

”کچھ فرزندان جامد (عثمانی) ایسے تھے جو دور سے پہنچانے جائے تھے۔ معلوم ہوتا تھا کہ جیسے اللہ تعالیٰ نے انہیں ایک ہی سانچے میں ڈھال کر پیدا کیا ہے۔ یہ ڈاکٹر غلام غوث ہیں وہ محمد فاروق ہیں یہ شرف الدین صاحب ہیں، اور وہ ڈاکٹر یوسف الدین مولوی نصیر الدین ہاشمی یعنی نوری ہیں تو انہیں پڑھے لیکن تھے وہ بھی انہیں میں سے کسی مخلق نے اس زمانے میں اس برادری کو کریں۔ (Crane Family) کا نام دیا، لیکن ہم لوگوں کے آتے آتے اس میں تقدیس کا رنگ پیدا ہو گیا تھا۔ ہم لوگ انہیں ڈاکٹر محمد اللہ میلی کہنے لگتے تھے۔ یہ سب اپنی دینداری، شرافت اور عملی رجحانات میں ایک ہے تھے۔“

شاہ بیغ الدین سے آپ کی خط و کتابت رعی شاہ صاحب نے اپنی کتاب کے بارے میں ڈاکٹر صاحب کی رائے جاننا چاہی تو جواب میں تحریر فرمایا: ”آپ کا گلہ درست ہے لیکن گزشتہ جوں سے بیاریوں میں وقت گزار آپ کی کتاب اب اب میں گم ہے اور پڑھنے کافی الوقت امکان نہیں ہے۔ میں وہ نہیں ہوں جو چاہیس سال پہلے تھا۔ بوڑھا اور تھا کہ ہوا انسان ہوں۔ آپ کی کمی ہوئی کتاب ہے اچھی ہوئی چاہیے۔ خدا برکت دے۔“

یہ ایک طویل خط ہے جس میں ڈاکٹر صاحب نے اپنی کنیت، ترجمۃ القرآن اور سیرت نبویؐ کے علاوہ شاہ صاحب کی طرف سے اٹھائے گئے سوالات کے جوابات دیئے ہیں۔ دوسرا خط پیرس سے لکھا جس پر ۱۹۷۸ء کی مورخہ بہت ہے۔ یہ خط بھی غالباً علمی اور تحقیقی مادوں پر مأمور ہے۔ ان مکتوبات سے ان حضرات کے باہمی استفادہ اور احترام کا اندازہ ہوتا ہے۔ ڈاکٹر صاحب کی وفات پر شاہ صاحب نے جو مضمون تحریر کئے ان سے بھی آپ کے روابط پر روشنی پڑتی ہے۔

ہمدرد فاؤنڈیشن، کراچی کے بانی، سابق گورنر سندھ، معروف ماہر تعلیم، مذہبی دانشور، حکیم محمد سعید مرحوم نے بھی آپ کے خصوصی مراسم تھے۔ حکیم شہید سعید اپنے مقالہ ”ڈاکٹر محمد اللہ..... تاثرات“ میں فرماتے ہیں:

”ڈاکٹر محمد حمید اللہ ان علمائے اسلام میں سے ہیں جن سے میرا علمی و قلبی رابطہ تسلیل کے ساتھ قائم ہے اور میں ان کے مطالعہ کی وسعت اور علم و خدمات کا معرف اور قدرشاہ ہوں“

شہید حکیم ایک سچے اور مغلص انسان تھے آپ کی دعوت پر ڈاکٹر صاحب میں ایک دلخواہ تشریف لائے اور ہمدرد یعنوری کے آذینوں میں خطاب کے لئے کھڑے ہوئے تو آپ نے ان کیلئے تعارفی کلمات کہتے ہوئے فرمایا:

”ڈاکٹر محمد حمید اللہ عالم ہیں۔ نیز فرمایا کہ میں سمجھتا ہوں کہ میرے تاثر کے اظہار کے لئے اس سے زیادہ جامع الفاظ کوئی اور نہیں ہو سکتے۔“

ڈاکٹر صاحب نے بھی اپنے خطوط میں حکیم صاحب کا تذکرہ کیا ہے جب آپ سندھ کے گورنر بنے تو مظہر قریشی صاحب کو ایک خط میں لکھا:

”حریت سے پڑھا کہ حکیم محمد سعید صاحب سندھ کے گورنر بنے ہیں اللہ بارک فرمائے۔“

آپ علی کے نام ایک دوسرے خط ہمدردہ ۱۹۹۳ء میں لکھا ہے:  
 ”میں حکیم محمد سعید صاحب کی بہت عزت کرتا ہوں لیکن مجھے اس سے اتفاق نہیں ہے کہ مجھ پر بی اچ ڈی کا  
 مقالہ لکھائیں۔“

اس کے علاوہ ہمدرد فاؤنڈیشن کے حوالہ سے بھی متعدد خطوط میں آپ کا تذکرہ ملتا ہے۔ فاؤنڈیشن سے  
 ڈاکٹر صاحب کی ویب سائٹ کا ذکر شاہ بیگ الدین نے بھی کیا ہے۔ حکیم شہید نے اپنی زندگی میں ڈاکٹر موصوف کی جملہ کتب کو  
 جمع کرنے کا پروگرام بنایا تھا۔ اور چند کتب کے فوٹو بھی حاصل کرنے تھے۔ ہمدرد فاؤنڈیشن کے ڈمدادوں کو واجب  
 ہے کہ پانی فاؤنڈیشن کے ادھورے کام کو پورا کریں۔

مفہیم ترقی عثمانی صاحب مدیر ماہنامہ ”البلاغ“ کراچی نائب مدیردار العلوم کراچی سابق چیئرمیٹ  
 شیخ پریم کورٹ آف پاکستان کو بھی آپ سے علمی و قلمی تعلق رہا۔ ڈاکٹر صاحب کو بھی آپ کے خط کا انتظار رہتا۔  
 ۶ دسمبر ۱۹۹۳ء کو مظہر قریشی صاحب کو خط لکھا۔ ”جشن محمدی عثمانی کی طرف سے بہت دن ہوئے کوئی خط نہیں آیا۔“  
 مفتی صاحب نے ڈاکٹر صاحب کو مولا نارحمت اللہ کیرانوی کی کتاب ”اطہار الحق“ کا نسخہ ارسال فرمایا تو اس کا ذکر بھی  
 ایک خط میں کیا: ”محترم ترقی صاحب کے پاس سے کتاب ”اطہار الحق“ (اردو) کا تین جلدیں والا نسخہ بھی آیا ہے۔  
 میں نے انہیں رسید بھیجی ہے۔ آپ بھی احتیاط ان سے دریافت کر لیں۔ البتہ ان کی کتاب حکملہ احادیث سے واقع  
 نہیں ہوں۔ خدامبارک کرئے۔“

مولانا عثمانی نے مولا نارحمت اللہ کیرانوی کی کتاب ”اطہار الحق“ (عربی) کا ترجمہ کر کر خود اس پر ایک  
 محققانہ مقدمہ تحریر کیا ہے۔ مولا ناکیرانوی کی یہ کتاب پوری دنیا میں اسلام کے دفاع اور عیسائیت کے بارے میں ایک  
 بلند مقام رکھتی ہے اور متعدد بانوں میں اس کے ترجمے ملتے ہیں۔ اسی کتاب کا فرانسیسی نسخہ ڈاکٹر حمید اللہ نے مولا نا عثمانی  
 ترقی عثمانی کو ارسال کیا جس کا ذکر اپنے ایک خط میں یوں کیا ہے۔

”ایک زحمت دینے کی جسارت کرتا ہوں میں نے محترم جشن ترقی عثمانی کو ایک فرانسیسی کتاب ”اطہار الحق“  
 مولفہ رحمت اللہ دہلوی (کیرانوی) ہواں کی ڈاکٹر کے ذریعے بھیجی ہے۔ کیا وہ انہیں بچنی یا نہیں؟ سناء ہے اس فرانسیسی  
 کتاب کا انگریزی ترجمہ بھی ہے (گزشتہ صدی ہیں) علاش کر رہا ہوں۔“

جناب مظہر قریشی کے نام ان خطوط میں مولا نا عثمانی کا ذکر ملتا ہے جن سے معلوم ہوتا ہے کہ ان حضرات میں مکاتیب  
 ریعی ہو گی۔ ان حضرات میں علمی رابطہ کی ایک صورت ”البلاغ“، بھی رہا جس میں ڈاکٹر صاحب کے مقالات شائع  
 ہوتے رہے۔ شیخ راشد صاحب نے ان مقالات کی ایک فہرست بھی مرتب کی ہے جو اس موقع پر جریدہ میں شائع ہوئے۔  
 ڈاکٹر محمود احمد غازی سبقہ نائب صدر انٹرنیشنل اسلامک یونیورسٹی اسلام آباد سے بھی آپ کا تبادلہ خیال رہا۔

ادارہ تحقیقات اسلامی نے آپ کی وفات پر ایک تحریتی ریپورٹ کا انعقاد کیا جس میں ڈاکٹر غازی نے تقریر کرتے ہوئے فرمایا۔ ”بہت سے دینی اور تحقیقی طلب امور میں وقت فنا مجھے بھی ان سے تبادلہ خیال کا اتفاق ہوا“

بعد ازاں آپ کا یہ خطاب ماہنامہ ”دعوه“ اسلام آباد کی خصوصی اشاعت میں ڈاکٹر محمد اللہ بیسویں صدی کے متاز ترین تحقیق کے عنوان سے شائع ہوا۔ اس مضمون سے ان دانشوروں کے باہمی روابط کا بآسانی اندازہ کیا جاسکتا ہے۔ مظہر قریشی صاحب کے نام ایک خط میں فرمایا:

”کتاب الروی الواقدي کی تقدید جو محترم ڈاکٹر غازی صاحب نے فرمائی ہے وہ سمندری ڈاک سے ملنک ہے۔ دو ماہ بعد ملے۔ ان کی تردید مجھ سے نہ کروائیے۔ میرے پاس اس کا وقت نہیں ہے۔ میں نے مقدمے میں ساری دلائل لکھ دی ہیں اور خلاصہ یہ ہے کہ واقعہ شاہد اتنا بد نہیں ہے جتنا بدمام ہے۔ ان کی کتابوں میں مجھ سبھی کوئی چیز نہیں ملی جو اسلام یا رسول اللہ کی توہین پر مشتمل ہو۔“

اور جب ڈاکٹر غازی صاحب کا تبصرہ انہیں موصول ہوا تو اس پر یوں اطمینان خیال فرمایا:

”ڈاکٹر غازی صاحب نے میری شائع کردہ واقعی کی کتاب پر جو تبصرہ کیا ہے۔ اس میں ایک اعتراض درست ہے کہ میں نے اصل مخطوطے کا مفصل ذکر نہیں کیا اگرچہ سے پہلے بات باتی جاتی یا ذہن میں آتی تو تلافی کر سکتا تھا۔ اب نئے ایڈیشن کا انتظار کرنا ہو گا۔ شاید وہ میرے مرنے کے بعد نکلے اس کے سوا اور کیا لکھوں؟“

ڈاکٹر صاحب جامع الکمالات تھے۔ لیکن ایک صفت میں وہ بہت متفرد تھے وہ صرف اہل علم ہی کا خاصہ رہا ہے۔ یعنی وسعت قلبی اور قبول حق کی صفت؛ جس کا تذکرہ مذکورہ بالا خط میں بھی ہوا ہے، اسی نوع کی ایک اور مثال ملاحظہ فرمائیں۔ آپ نے ادارہ تحقیقات اسلامی اسلام آباد کے سماںی مجلہ الدراسات الاسلامیہ (عربی) کے محروم تاریخ الاول ۱۹۷۰ء کے شمارہ میں ایک مضمون لکھا جس میں یہ موقف اختیار کیا کہ آپ حضور ﷺ نے حقوق زوجیت کے ساتھ صرف چار کو باقی رکھا اور باقی پانچ یوں کو اعزازی حیثیت دے دی۔ ان کو حقوق زوجیت حاصل نہ تھے۔ ماہنامہ الشریعہ گورنوالہ نے اس پر جرح کی اس کی تردید میں اکتوبر ۱۹۹۰ء کے شمارہ میں پروفیسر عبدالرحیم صاحب کا مضمون ”تعداد ازدواج“ شائع کیا۔ اس مضمون کے جواب میں ڈاکٹر محمد اللہ صاحب نے جو مضمون لکھا وہ الشریعہ کے شمارہ دسمبر ۱۹۹۰ء میں شائع ہوا۔ مدیر سالہ مولا ناظم احمد الرشدی صاحب ڈاکٹر صاحب کے اس جواب سے مطمئن نہ ہوئے اور اعلان کیا کہ ہم اس کا علمی و تحقیقی جواب دینے کا حق محفوظ رکھتے ہیں۔ غالباً آپ مولا ناظمی محمد اور لیں خان ایوبی کا تحقیقی مضمون شائع کرنا چاہتے تھے۔ اسی دوران ماہنامہ صدائے اسلام پشاور نے ڈاکٹر صاحب کے موقف پر اعتراض کیا۔ جس کے جواب میں ڈاکٹر صاحب نے مدیر سالہ کے نام ایک مکتوب میں اپنے موقف سے رجوع کر لیا۔ ڈاکٹر صاحب کا یہی خط ”الشرعیہ“ کے شمارہ مارچ ۱۹۹۱ء میں شائع ہوا۔ اسی خط سے ایک اقتباس ملاحظہ ہو:

میری عمر پچھا سال سے مجاوز ہو گئی کہ (محرم ۱۴۳۶ھ کی ولادت ہے) اس لئے یقیناً عقل بھی شیخائی ہے۔ ادارہ تحقیقات اسلامیہ میں نیک نئی سے جو مضمون لکھا تھا وہ غلط ہو سکتا ہے کہ انہیں ہوں حق بات کا بول بالا ہو سکتا ہے انہوں کا نہیں۔ آپ کے ناظرین میری نہیں الہ علم کے فضیل کی تعظیم کریں..... اگر میر امطالعہ ناقص اور میر استنباط غلط ہے تو میں اللہ کے پاس معافی مانگتا ہوں، میں بنے الدراسات الاسلامیہ میں عربی میں مضمون اسی لئے لکھا ہے کہ وہ عوام نہیں بلکہ الہ علم کے مطالعہ میں آتا ہے۔“

جناب خورشید ندیم نے عجیب مسلسل میں لکھا تھا کہ ”ڈاکٹر صاحب اپنے دہستان کے واحد رکن ہیں اول بھی اور سر دست آخربھی“ یہ حق ہی کہا تھا اور اگر کوئی اس علمی و تحقیقی اسلوب کا وعیٰ دار ہے تو وہ دیکھے کہ ڈاکٹر صاحب کے علمی رویے برداشت، قبول حق، عاجزی و اکساری اور زہد و فخر کا معیار کیا تھا۔ ہمارے یہاں کی جملہ دینی نسبتوں اور علمی دہستانوں میں آج کوئی ایک بھی ایسا ہے۔

بیدا کہاں ہیں ایسے پر اگندہ طبع لوگ افسوس تم کو تیر سے محبت نہیں رہی

مولانا سمیح الحق صاحب دارالعلوم حفاظی، اکوڑہ خٹک اور اس کے علمی و دینی مجلہ کے مدیر مہتمم و مدیر اعلیٰ ہیں۔ اس مجلہ میں ڈاکٹر صاحب کے درجنوں خطوط شائع ہوئے۔ جناب راشد الحق سمیح صاحب کا فرمان ہے کہ خطوط ان کی قائل میں حفظ ہیں۔ معارف اعظم گڑھ کے بعد شاید ”الحق“ ہی وہ مجلہ ہے جس کے بارے میں ڈاکٹر صاحب نے اپنے اطمینان اظہار فرمایا تھا۔ ڈاکٹر صاحب کی عادت رہی کہ جب کسی رسالہ میں کوئی قابل ذکر بات شائع ہوتی تو خط کے ذریعے اس کے مدیر سے تبادلہ خیال کرتے۔ اپنے ایک خط میں ”الحق“ کے بارے میں اپنی رائے کا اظہار کرتے ہوئے لکھا ہے۔  
الحمد للہ الحق کا علمی معیار دن بدن روز بروز بلند ہوتا جا رہا ہے۔ اور اس میں ناظرین کے ہر طبقے کے لئے کچھ نہ کچھ دلچسپی کی چیزیں مل جاتی ہیں۔

پروفیسر خورشید احمد صاحب کو ڈاکٹر صاحب سے عقیدت واستقدامہ کا بڑا طویل تعلق رہا۔ یہ تعلق چالیس کی خط و کتابت کا احاطہ کئے ہوئے ہے۔ یہاں آپ کے مضمون ”ڈاکٹر محمد جید اللہ مرحوم“ سے ایک اقتباس نقل کیا جاتا ہے۔ جس سے معلوم ہوتا ہے کہ ان کے روابط کی نوعیت کیا تھی۔

پروفیسر صاحب فرماتے ہیں:

”ڈاکٹر محمد جید اللہ سے میری ملاقات اس زمانے میں ہوئی جب میں ابھی طالب علم تھا اور اسلامی جمیعت طلباء میں سرگرم تھا۔ اور وہ پاکستان کی پہلی دستور ساز اسٹبلی کو اسلامی دستور سازی میں مدد دینے کیلئے پاکستان آئے تھے۔ وہ مولانا سید سلمان عدوی مفتی محمد شفیع اور مولانا ظفر احمد انصاری کے ساتھ مجلس تعلیمات اسلامی کے رکن تھے اور اسٹبلی کی عمارت ہی کے ایک حصے میں اٹکا دفتر تھا..... ”چانگ راہ“ کے اسلامی قانون نمبر کی اشاعت پر بہت خوش تھے اور

بالکل غیر متوقع طور پر تین صفحے کا خط لکھا جس میں کتابت کی غلطیوں کی نشاندہی کی..... ڈاکٹر صاحب سے خط و کتابت کا یہ سلسلہ چالیس سال پر پھیلا ہوا ہے، مگر کس دل سے کہوں کہ اس کا بیشتر حصہ حفظ نہ رہ سکا۔ آخری خط یہری مختصر کتاب ”میلی لاکھ آف اسلام“ کے فرانسیسی ترجمے پر ان کی صحیح و تقدیم سے عبارت تھا،

پروفیسر صاحب اپنے اسی مضمون میں آگے چل کر مزید لکھتے ہیں: ”میں نے ڈاکٹر صاحب سے متعدد علمی مذاکرات میں شرکت کی۔ لیکن سب سے زیادہ یادگار وہ تفہیم (ترمیتی یکسپ) تھا جو فرانس میں ایک دینیاتی علاقے میں فرانس کے مسلمان طلباء کی اسلامی تنظیم (UMSO) کے تحت منعقد ہوا تھا، اور جس میں پانچ دن رات ہم نے ساتھ گزارے۔ ڈاکٹر صاحب بھی عام طلبہ کی طرح زمین پر سوتے اور اپنے برتن اپنے ہاتھ سے دھوتے تھے۔ مجھے یہ سعادت بھی حاصل ہوئی کہ کمال التفات سے ڈاکٹر صاحب نے میری تقاریر کا فرانسیسی زبان میں ترجمہ فرمایا۔“

پروفیسر خورشید احمد ہمارے ملک کے دینیے مزاج کے منفرد سیاست دان کے طور پر جانے جاتے ہیں۔ ماہر اقتصادیات ہیں اور علمی حلقوں میں آپ کی ایک اور پیچان، ”ترجمان القرآن“ ہے جو ملک کی ایک مظلوم دینی و سیاسی جماعت کا ترجمان رسالہ ہے۔ ان کے تعلیم بالا اقتباسات سے جہاں یہ واضح ہوتا ہے کہ پروفیسر خورشید صاحب کو ڈاکٹر صاحب سے عقیدت و احترام اور اخذ و استفادہ کا تعلق رہا۔ وہاں ڈاکٹر صاحب کی علم و دستی، عاجزی و اعساری جو خاکساری کی حد تک پہنچی ہوئی تھی اس کا ایک ثبوت اور فراہم ہوتا ہے فی زمانہ علماء و دانشوار اور حضرات میں یہ صفت مفقود نظر آتی ہے۔ اور یہ بات جماعت اسلامی کے دانشوروں کے بارے میں خصوصیت سے کہا جاسکتے ہے۔

بیسویں صدی کے گلری ارتقاء کے تاثر میں علامہ محمد اقبال، مولانا اشرف علی تھانوی، مولانا سید مسلمان عدوی، سید ابو الحسن عدوی، ڈاکٹر محمد حمید اللہ اور سید ابوالاعلیٰ مودودی بڑے بڑے نام لئے جاسکتے ہیں، تاہم مؤخر الذکر کئی اعتبار سے منفرد اور ممتاز مودودی، مفکر، مصلح اور تبدیر میں اپنے تاثر کو ان الفاظ میں بیان کیا ہے۔

”جب اسلامی گلریات کے وسیع ذخیرے کا جائزہ لیا جائے تو معلوم ہوتا ہے کہ بیسویں صدی کی اسلامی گلری پر سب سے زیادہ جس شخص نے نہایت گہرے اثرات مرتب کئے وہ مولانا مودودی ہیں۔ ان کی اڑپنپری اپنی وسعت اور عقق کے اعتبار سے اور اپنی اصابت گلری اور اپنے اثرات کے اعتبار سے منفرد مقام حاصل ہے۔“

مولانا مودودی نے اپنے گلری کی بنیاد قرآن پر رکھی۔ ان کا مشہور جملہ ہے۔ ”مسلمانو! قرآن کی دعوت لے کر اٹھو اور پوری دنیا پر چمچا جاؤ۔“

آپ نے قرآن کے آفاقی پیغام کو عام کرنے کے لئے تفسیم القرآن کے نام سے جدید دور کی شہرہ آفاق تفسیر لکھی۔ ڈاکٹر محمد اللہ بھی اس تفسیر سے مستفید ہوئے اور جہاں کہیں اہکاں ہوتا خطوط کے ذریعے برتاؤ اظہار کرتے۔ ایک خط میں ڈاکٹر قفر اسحاق انصاری (پر مولانا قفر احمد انصاری) کو خط میں لکھا ”معاف فرمائیں آپ کے

کاموں میں حارج ہو رہا ہوں۔ آپ غالباً تفسیر القرآن (مولانا مودودی مرحوم) کا اگریزی ترجمہ کر رہے ہیں۔ ان میں تین فاش غلطیاں ملیں ہیں۔ مناسب ہوتا اس کی سہوئی علاقی فرمادیں۔

ڈاکٹر صاحب مولانا مودودی کو ایک حق پسند انسان سمجھتے تھے۔ مولانا سعی الحق کے نام ایک خط میں فرماتے ہیں:

”جو اقتباسات انہوں نے اپنے ہم رائے لوگوں سے نقل کئے ہیں۔ وہ سب کے سب اسراء بیانات سے ماخوذ ہیں۔ کوئی بھی خدا اور رسول سے استثناؤ نہیں ہے۔ مولانا مودودی مرحوم زندہ ہوتے تو میں ان سے ان کا ماذد پوچھتا۔ وہ حق پسند تھے اور اپنی غلطیوں کو مان لیتے تھے۔ متعدد تحریروں میں سے ایک کا ذکر کرتا ہوں۔ تفسیر القرآن ج ۲۶ میں امام المومنین حضرت جویرہ ٹو یہودی خاندان سے بتایا ہے۔ وہ نبی المصطفیٰ یعنی خدا کی شخصیت حرب تھی۔ میرے استفسار پر مرحوم نے وعدہ کیا تھا کہ آئندہ ایڈیشن میں اصلاح کر دی جائے گی۔“

ڈاکٹر النصاری کے نام خط میں بھی اس سہوئی طرف توجہ دلائی تھی۔ جولائی ۱۹۸۹ء کے ایڈیشن میں اس غلطی کی اصلاح کردی گئی۔ ان خطوط سے اندازہ ہوتا ہے کہ ڈاکٹر صاحب اور مولانا مودودی میں باہم تبادلہ خیال ہوتا تھا۔ ڈاکٹر حمید اللہ کے حوالہ سے یہاں ایک اور علمی وغیرہ بھی اور سیاسی شخصیت کا تذکرہ مناسب معلوم ہوتا ہے۔

مولانا غفران حسینی (والد ڈاکٹر ظفر احساق النصاری) ۱۹۰۸ء میں آلہ آباد بھارت میں پیدا ہوئے۔ ۱۹۳۰ء میں آلہ آباد بھورٹی سے بی اے ۱۹۳۱ء اور فلسفہ میں ایم اے کا امتحان ۱۹۳۳ء میں پاس کیا۔ ایل ایل بنی کرنے کے بعد آلہ آباد اور دہلی میں سرکاری ملازمت اختیار کی۔ ۱۹۳۲ء میں نوابزادہ لیاقت علی خان کی وساطت سے مسلم لیگ میں آئے اور قیام پاکستان کی مختلف حیثیتوں سے کام کرتے رہے۔ قیام پاکستان کے بعد اپنی مسامی جیلی استحکام پاکستان اور نفاذ اسلام کے لئے وقف کر دی۔ اسی سلسلہ میں علام شیبیر احمد عثمانی، مولانا مفتی محمد شفیع اور ڈاکٹر حمید اللہ سے تعلق اور رابطہ قائم ہوا۔ جو عمر کے آخری سالیں تک قائم رہا۔ آپ کے بعد آپ کے فرزند ڈاکٹر ظفر احساق النصاری نے اس تعلق کو خوب بھایا کہ ڈاکٹر صاحب کی وفات پر ماہنامہ فکر و نظر کی ایک خصوصی اشاعت کا اہتمام کیا جو کئی زاویوں سے ایک مثالی اور حوالہ جاتی دستاویز کی جاسکتی ہے۔ آپ بنے اس کے آغاز ہی میں ڈاکٹر صاحب کے بارے میں اپنے مشاہدات اور تاثرات بیان کئے ہیں جن سے معلوم ہوتا ہے کہ ڈاکٹر موصوف کے النصاری یہی سے گھرے علمی روایات رہے۔ قیام پاکستان کے فوراً بعد (۱۹۴۸ء) ہی میں بعض ارباب علم و دانش کو یہ مکمل لاحق رہی ہے کہ کسی طرح ملکت خدا اور کو اس کی نظریاتی بنیادوں پر استوار کیا جائے۔

اس ضمن میں جو اولین کاوش نظر آتی ہے اس میں تین نام بڑے محترم ہیں۔ مولانا شیبیر احمد عثمانی، مولانا احتشام الحق تھا ذوی اور مولانا ظفر احمد النصاری۔ ان حضرات کی تحریک پر مولانا مناظر احسن گیلانی، ڈاکٹر محمد حمید اللہ، مولانا احتشام الحسن صاحب کا نزد حلوی اور جناب غلام دیکھیر شیدا پریل ۱۹۳۸ء میں کراچی میں جمع ہوئے۔ دو ہفتے تک

مشاورت جاری رہی۔ اس دوران تمام میئنگ کامل پر طور غیر سرکاری تھیں۔ اور مولانا انصاری ان علیٰ مجالس کے غیر سرکاری میزبان۔ بعد ازاں بورڈ تعلیمات اسلامی (۱۹۴۹ء۔ ۱۹۵۰ء) عمل میں آیا تو ڈاکٹر حمید اللہ مولانا مفتی محمد شفیع پروفیسر عبدالحق، مفتی جعفر حسین مجتہد بورڈ کے ممبر سید سلمان ندوی جیائز میں اور مولانا انصاری سیکرٹری مقرر ہوئے۔ یہ بورڈ حکومت نے تکمیل دیا اور اس کا کام اسلامی آئین کی تکمیل میں وسیع ساز اسلامی کی معاونت کرنا تھا چونکہ وسیع ساز اسلامی کے لئے ان شعار پر عمل کرنا لازمی نہیں تھا اس لئے بورڈ کی حیثیت ایک مشاورتی کونسل کی تھی۔ اس لئے بظاہر اس کے اڑات نظر نہ آئے لیکن در حقیقت آئینی تاریخ میں ان مجالس اور بورڈ تعلیمات اسلامی کو کلیدی حیثیت رہی ہے۔ ۱۹۳۱ء میں ۲۲ نکات پر مختلف مکاتب فکر کے علماء کا تفقیح ہو جانا ایک ایسی پیش رفت تھی جس کے پس مظہر میں علامہ شبیر احمد عثمانی اور مولانا ظفر احمد عثمانی جیسے لوگوں کا خلوص کار فرماتھا۔ قرارداد مقاصد کے متن کی تیاری اور اسلامی میں اس کی منظور کے لئے بھی ان حضرات کی سماجی قابل ذکر ہیں۔ مولانا انصاری اس سلسلہ میں رقطراز ہیں:

”..... وسیع ساز اسلامی میں مولانا شبیر احمد عثمانی اسلامی گروہ کی قیادت کر رہے تھے۔ سب سے بڑا خطرہ یہ تھا کہ اگر اسلام پسند طبقے نے غیر معمولی داشمندی اور بصیرت سے کام نہ لیا تو دوسرا گروہ عیارانہ چالوں سے کامیاب ہو جائے گا۔ ضرورت اس بات کی تھی کہ قرارداد مقاصد کا ایک ایک لفظ اس طرح تیار کیا جائے کہ دوسرا گروہ متوجہ نہ ہو لیکن وہ اپنے معانی اور وسعت کے اعتبار سے اسلام کی ترجیحی کرتا ہو۔ بعض اوقات ہم نے ایک مناسب فقرے اور ایک ایک موزوں لفظ کی خلاش میں کئی کئی راتیں مسلسل سوچ چکار کیا ہے۔ پھر جب کوئی مخالف گروہ وار کرتا ہے تو اس سے بچاؤ کی تدبیر سوچتی پڑتی ہیں۔“

پاکستان کے تمام دستاویز کی تدوین و توثیق میں آپ نے فعال کردار ادا کیا۔ ۱۹۷۷ء۔ ۱۹۸۹ء تک اسلامی نظریاتی کونسل کے رکن رہے۔ اس حیثیت سے بھی ملک کے قوانین کو اسلامی اصولوں میں ڈھالنے کے لئے بھی آپ نے اہم کردار ادا کیا۔ ملک سے باہر بھی آپ کی شہرت ایک عالمی اسلامی رہنمایی کی تھی اسلامک سینٹر جیوناکے جیائز میں کے طور پر بھی کام کیا۔ علاوه ازیں امریکہ اور یورپ میں بھی بعض اہم سفارت کے گمراہ رہے اور اس دوران مولانا انصاری اور ڈاکٹر حمید اللہ کا مسلسل رابطہ رہا۔ انصاری صاحب نے سابق وزیر اعظم پاکستان ذوالفقار علی ہمتو کو مشورہ دیا کہ ڈاکٹر صاحب کی صلاحیتوں سے بھر پور فائدہ اٹھایا جائے۔ بھٹو صاحب نے آپ سے اتفاق کیا لیکن اس سلسلہ میں کوئی عملی پیش رفت کے لئے ان کے پاس کوئی وقت نہ تھا۔ ڈاکٹر حمید اللہ مولانا انصاری کی تی خدمات کے ہمیشہ مترف رہے۔ مولانا صلاح الدین (دریگیر) جنوری ۱۹۹۲ء میں پرس گئے تو آپ کی رہائش پر ملاقات کے لئے حاضر ہوئے۔ بات آگے بڑی تو فرمایا:

” میں ۱۹۳۸ء سے یہاں مقیم ہوں۔ پاکستان سینے سے گیا تھا اور وہاں مولانا سید سلمان ندوی متعدد علماء

اور مولانا ظفر احمد انصاری سے مل کر پاکستان کے آئین کے لئے بنیادی نکات علماء کے بائیکس نکات اور نظام تعلیم کے خاکر کی تیاری میں شریک رہا اور پھر جو میں چلا آیا۔ انہیں میری (مولانا صلاح) زبانی مولانا انصاری کی وفات کی خبر ملی تو گھر بے دکھ کا اظہار کیا مولانا کی طبی خدمات کا ذکر کرتے ہوئے ان کی مشغیرت کیلئے دعا کی۔ ”یہ ساری گفتگو ۱۹۹۲ء کو ہوئی جس میں روز نامہ عبرت، حیدر آباد کے ایئر پرنسپلی اسٹڈیز اباد اور روز نامہ فرنچیز پوسٹ کے ایئر پرنسپلی جتاب قیصر بٹ نے بھی شرکت کی بعد ازاں اسے بھیرنے روپورث کیا۔

مرحوم یاافت علی خان نے جو اسلامی بورڈ تکمیل دیا تھا، اس کے ایک اہم رکن مولانا منشی شفیع بھی تھے آپ دارالعلوم دیوبند کے صدر مفتی رہے۔ ستائیں ہزار طلباء نے آپ سے تلمذ کا شرف حاصل کیا۔ آپ کی علمی کتب کی تعداد ۱۶۲ تک پہنچتی ہے۔ جس میں آپ کی معروف تفسیر ”معارف القرآن“ بھی ہے جو آٹھ جلدیوں میں دور حاضر کی جدید فقہی تفسیر کی وجہ سے جاسکتی ہے۔ کراچی میں ایک دینی مدرسہ کی بنیاد رکھی۔ اور ماہنامہ ”البلاغ“ کا اجراء کیا۔ اس مستند دینی جریدے میں ڈاکٹر حمید اللہ کے متعدد مضمونیں اور خطوط شائع ہوئے۔ چونکہ اسلامی بورڈ اور قرارداد مقاصد کی تیاری میں ڈاکٹر حمید اللہ بھی شریک رہے اس لئے اسی فرم پر ان حضرات کی پہلی ملاقات اور تعارف ہوا۔ ڈاکٹر صاحب نے اس ملاقات کے بارے میں بتایا:

”میں اسے اپنی بد قسمی سمجھتا ہوں کہ فاضل گران مایہ، خیر عصر، محترم شیخ عثمانی مرحوم اعلیٰ اللہ مقامہ سے زیادہ استقدامہ کا موقع نہ پاس کا۔ حیدر آباد کن میں ولادت اور بے وطنی سے قبل کی تقریباً ساری عمر وہیں گزرنے کے باعث اگر مرحوم سے ملاقات بالکل ہی نہ ہوتی تو بھی باعث چیرت نہ ہوتا۔ لیکن خوش قسمی سمجھتا ہوں کہ خزانے اس کا موقع دیا۔ پاریس میں قیام پذیر تھا کہ یہاں ایک آب و دانہ ۱۹۳۹ء میں کشاں کشاں کراچی لے گیا۔ وہاں پورا ایک سال رہنا ہوا مجلس وستور ساز میں ایک مشاورتی (فی) مجلس تعلیمات اسلامی قائم کی گئی تو مقامی علماء میں سے حضرت مفتی محترم شفیع منتخب ہوئے اور اس سے بہتر کوئی انتخاب ہونہیں سکتا تھا۔ ذمہ دار ان اعلیٰ مقام نے نہ معلوم کس غلط فہمی میں اس ناکارے کو بھی اس میں داخل کیا۔ اس طرح مرحوم سے ملاقات کی صورت ہو گی۔“

اپنے ایک سال کے قیام کے دوران ڈاکٹر صاحب تعلیمات کے علاوہ ہر روز ان سے ملاقات کرتے۔ علی مسائل پر بات ہوتی ڈاکٹر صاحب مولانا کی علمی و جاہت و سعیت نظری اور تو اوضع جیسی صفات سے بہت متاثر ہوئے۔ مفتی صاحب کی وفات پر آپ نے جو مضمون ”البلاغ“ کے لئے تصنیف کیا اس کے آغاز میں اپنے تاثرات کا اظہار ان الفاظ میں کیا ہے۔

”اپنی سرکاری مصروفیت سے مجھے یہاں بجٹ نہیں تعلیمات کو چھوڑ کر حضرت مفتی صاحب سے ہر روز ملاقات ہوتی رہی۔ وقار و فضائل علی مسائل پر تبادلہ خیال بھی ناگزیر تھا۔ ان کے عینق علمی اور و سعیت نظری کو آدنی دورے سے

تحریروں کو پڑھ کر بھی جان سکتا اور سراہا سکتا تھا جو چیزیں دور سے نہیں بلکہ صرف قریبی اور طویل تہاس میں ہی نظر آسکتی ہیں ان میں اولاً تواضع کی اسلامی صفت ہے کیونکہ نہ ہوشانخ بے شر سراخ تھے اکثری رہتی ہے۔ تو میہ دار شاخ کا سر روز افروں جھلکاتا ہی جاتا ہے۔ عالم میں انسانیت، غور اور سکبر کی جگہ تواضع ہو تو اس کی عزت گھنٹی نہیں بڑھ جاتی ہے۔ دوسری صفت جس سے میں ہمیشہ متاثر ہوتا رہا وہ ان کی وسعت قلبی تھی کہ چھوٹوں سے بھی کچھ سیکھنے میں بھی خفیف ترین تذبذب نہ ہو۔ وہ بڑے فقیر اور مستند مفتی تھے۔

ڈاکٹر صاحب کی خواہش تھی کہ کراچی میں بھی کوئی ایسا بلند معیار اور علمی مدرسہ قائم کیا جائے جسے ”دیوبندی“ کہا جاسکے۔ مولانا مفتی صاحب آپ کے اس خیال سے ترقی تھے۔ کوئی جاپ تھا تو بس یہ کہ کیا طباء ملیں گے۔ اس پر ڈاکٹر صاحب نے کہا ”دیوبند جیسے ایثار طلب اور ترک دنیا کرنے والے مدرسے میں جانے والے لوگ ہمایہ تسلی کے براعظم میں کم نہ تھا“

ڈاکٹر صاحب کا بیان ہے کہ اس پر آپ مطمئن ہو گئے اور آپ نے بجوزہ دارالعلوم کے قیام کا عزم کر لیا۔ آج یہ وہی مدرسہ جو چھپن ایکٹ اراضی پر قائم دارالعلوم کراچی کے نام سے جانا پہچانا جاتا ہے۔ مفتی صاحب کا انداز گلر نزالہ اور نادر و شاذ تھا۔ روایتی علماء کے بر عکس نئی چیزوں سے گھبرا کر فوراً بذاعت کا گمان کرنے کی وجہے ان کی حکمت میں ٹکر کرتے تھے۔ ڈاکٹر نے آپ کی جدید فتحی کی خدمات کے تناظر آپ کی چحد تصنیف کا ذکر کیا ہے۔ فرماتے ہیں:

”مرحوم مغفور نہ صرف بڑے عالم تھے بلکہ اچھے ادب بھی تھے۔ ایک تو ان کی کتاب ”معارف القرآن“ ہے جو اچھی مصری تفسیر ہے۔ اسی طرح ان کا مختصر مضمون ”اسلامی ذیجہ“ معلومات کا گنجینہ ہے اور ”طعام الالکاتب“ کے متعلق بہت سی قاطع ہمکوں کو دور کرتا ہے۔ ”اسلام کا نظام اراضی“ بھی ایک بہت مفید تالیف ہے۔ ان کے علاوہ بھی مرحوم کی بہ کثرت مطبوعہ تصدیقیں ہیں۔ میں سمجھتا ہوں کہ ان کے چدگر اگر مایہ مقالوں کا عربی ترجمہ ہو کر عرب ممالک کے ملی رساں میں شائع ہو تو مرحوم کی قدر وی قیمت سے ایک دفعہ تر حلقہ واقف ہو سکے گا“

علم ایثار اور خلوص کا رشتہ بڑا عظیم رشتہ ہوتا ہے۔ جوان دو حضرات کے درمیان آخری وقت تک موجود رہا۔ ڈاکٹر صاحب کی فرانس روائی سے دو دن قبل مفتی صاحب ڈاکٹر صاحب کی رہائش گاہ پر لٹے گئے۔ آپ کی جدائی کا مفتی صاحب کو بہ املاں تھا۔ گویا کسی عزیز قریب سے محروم ہو رہے ہیں۔ پھیس سال بعد ڈاکٹر صاحب جب دوبارہ کرامی تعریف لائے تو زیارت کیلئے حضرت مفتی صاحب کے یہاں حاضری دی۔ علالت کے باوجود جو شی چند بات سے کھڑے ہو گئے اور گلے گلایا اور پھر ہمیشہ کے لئے ایک دوسرے سے جدا ہو گئے۔

ڈاکٹر حمید اللہ صاحب کو جن حضرات سے علمی انسیت رہی ان میں ایک نام سید سیلان مددی بھی ہیں۔ اپنی یاداشت میں ان کو پندرھویں صدی ہجری کا مجدد کہا ہے۔ ندوہ کو اپنے ہاں کے جن اساتذہ پر فخر ہونا چاہیے۔ ان

میں سید سلمان ندوی کا مقام بہت بلند ہے۔ یہ سید ندوی ہی تھے جنہوں نے دیوبند اور ندوہ ہندوستان کی عظیم درس گاہوں میں حائل خلیج کو بانٹنے میں اہم کردار ادا کیا۔ دارالفنون اور معارف آپ کی علمی یادگاریں ہیں۔ ڈاکٹر صاحب اور مولانا ندوی میں بچپن سے وفات تک محبت احترام اور علم و ادب کا تعلق موجود ہے۔ وہ خود فرماتے ہیں۔

مجھے سید صاحب مرحوم سے نادیدہ محبت تھی، یعنی ان کا بڑا احترام کرتا تھا۔ سنائے کہ انہیں بھی مجھ سے محبت تھی یعنی شفقت اور ذرہ نوازی میں نے تو عمری ہی سے طالب علم نہ خط و کتابت شروع کی تھی۔ اور وہ ہمیشہ اور فوراً جواب سے نوازتے تھے۔ ”سنائے“ کے لفاظ اسلئے استعمال کرتا ہوں کہ مجھے اس کا علم نہ تھا۔ اگر حال میں مولانا ابو علی عبدالباری یہ بیان نہ فرماتے وہ ساٹھ بائٹھ سال سے دارالفنون اعظم گڑھ سے وابستہ رہے اور رسالہ معارف سے خاص تعلق رکھا ہے۔ معارف جوار دوز بان کا بہت معروف اور علمی رسالہ ہے۔ ڈاکٹر صاحب اس ماہنامہ کو دنیا کا سب سے بلند پایہ رسالہ بنتتے تھے۔ مدیر معارف کو ایک خط میں لکھتے ہیں۔

”معارف کی میرے دل میں بہت عزت ہے۔ وہ ہمارے تاریخ خال کا مستقبل میں ایک ویقہ ایک ماذد ہوگا۔“

ڈاکٹر صاحب کے سب سے زیادہ مقالات اسی رسالہ میں شائع ہوئے۔ فرماتے ہیں:

”رسالہ معارف میں کوئی مضمون امیدوار بن کر حاضر ہوتا تو بطور ایڈیٹر سید صاحب مرحوم اس ضروری ترمیم را اصلاح کرتے۔ صرف دوآ دیموں کے مضمون اس سے مستثنی تھے۔ ایک مرحوم مسعود عالم ندوی اور دوسرا یہ ناکارہ بہائی جس کا جب کوئی مضمون معارف میں چھپنے کے لئے آتا تھا تو (سید صاحب) باغِ باغ ہوجاتے تھے اور فوراً کتابت کے لئے کاتب کے حوالے کر دیتے۔ ذرا بھی تاخیر کو راہ نہ دیتے تھے۔“

ڈاکٹر صاحب فرماتے ہیں کہ ان روابط کے باوجود سید صاحب سے ملاقات کم ہی رہی۔ موصوف کے اپنے مقامیں میں دو ملاقاتوں کا ذکر کیا ہے۔ پہلی ملاقات جامعہ عثمانیہ حیدر آباد میں ہوئی۔ جب آپ جامعہ کی دعوت پر پچھر دینے آئے تھے اور دوسری بار کراچی میں یہ وہ زمانہ تھا جب ہر دو حضرات مجلس تعلیمات اسلامیہ کے سلسلے میں یہاں قیام پذیر تھے۔ اسی ملاقات میں جو شاید آخري بھی تھی مولانا ندوی نے خواہش ظاہر فرمائی کہ ڈاکٹر صاحب سیرت پر کوئی مورہ کتاب تصنیف کریں جب ڈاکٹر صاحب نے استفسار کیا ”رحمت عالم“ اور ”سیرت النبی“ کے بعد کیا ضرورت ہے؟ تو فرمانے لگے ان کا نجح الگ ہے۔ ہم تمہیں تائیں گے کہ یہ سیرت کس طرح کی ہوگی۔ ڈاکٹر صاحب فرماتے ہیں کہ مجھے ہمت نہ پڑی کہ جائی بھر سکتا مگر افسوس اس بات کا ہے کہ میں یہ پوچھ سکا کہ انکا نشاء کس نجح کی سیرت نبوی کا ہے۔ مولانا سید سلمان ندوی مرحوم نادر روزگار عالم تھے۔ ان کی کتاب ”عائشہ صدیقہ“ میں آج بھی شاید کچھ اضافہ ہو سکتا ہے۔ وہ کتاب ان کے زمانہ طالب علمی کی تایف ہے۔ سیرت النبی کے علاوہ بھی آپ کی تعدد کتب اردو زبان کا سرمایہ نہ نہیں۔ اتنی صاف ستری زبانی اتنا عام ہم اور واضح اسلوب کہ تم ہی وہ کسی کو نیسر ہوا ہے۔

ڈاکٹر محمد حمید اللہ کی معاصر تحقیقات میں ایک بہت بڑا نام سید مناظر احسن گیلانی کا ہے۔ ڈاکٹر صاحب نے اپنے اساتذہ میں سب سے زیادہ استفادہ مولانا گیلانی سے کیا اور متعدد مقامات پر اس کا ذکر بھی کیا۔ مولانا کی معروف کتاب ”امام ابوحنیفہ کی سیاسی زندگی“ پر پیش لنظر قلم کئے تو آپ کی حیات و خدمات پر بڑی جامع گفتگو فرمائی۔ جامعہ علمانیہ میں مولانا کی خدمات کے تاثیر میں فرمایا۔

”جو کام امام غزالی نے کیا وہی کام اس جماعت کے استاد کو کرتا پڑتا تھا اور کوئی احیاء العلوم کافی چاہیے۔ ابھی تحریر میں نہ آئی ہو لیکن گزشتہ تیس سال سے سال بسال جامعہ علمانیہ کے طلاب اس جدید علم الکلام سے مستفید ہوتے رہے اور نتیجہ یہ بتاتا ہے کہ حالیہ تلتے نے برا عظیم کی ذیروہ دو درجن جمادات میں سے سب سے کم دیر ہے اگر کسی جگہ کوں اسکی تو وہ جامعہ علمانیہ رہی ہے۔ اور اس کا سہرا بہت بڑی حد تک صرف مولانا سید مناظر احسن گیلانی مظلہ کے سربراہ ہے۔ ڈاکٹر محمود احمد غازی صاحب نے اپنے جائزہ میں لکھا ہے کہ ڈاکٹر کی دلچسپی کا اصل میدان ”تدوین و تاریخ حدیث“ ہے اور علم کی یہ جہت آپ کو اپنے نامور استاد سید مناظر احسن گیلانی سے ملی۔ گمان غالب ہے کہ ڈاکٹر صاحب نے مولانا گیلانی کی کتاب ”تدوین حدیث“ سے یہ تحریر یک لی ہو۔

مولانا سید مناظر احسن گیلانی دارالعلوم دیوبند کے ممتاز فضلاء میں سے تھے۔ اکابرین دیوبند جو تعلق اور نسبت تھی اس کا اظہار ”سوائی قاسی“ میں ملتا ہے جو بانی دارالعلوم مولانا محمد قاسم نانوتوی کی سوانح کے علاوہ تعلیمی، علمی، مذہبی، کلامی اور سماجی خدمات کا جائزہ ہے۔ اس تصنیف میں آپ دیوبندی علمی و ادبی تاریخ سیست لاتے ہیں۔ اس ضمن میں آپ کی ایک کتاب ”احاطہ دارالعلوم میں بیتے ہوئے دن“ کا ذکر کیا جا سکتا ہے۔ جسے مولانا اعجاز احمد عظیم نے مرتب کیا ہے۔ اور ملтан سے ارادہ تالیفات اشرفی نے شائع کیا۔ دیوبند میں آپ نے شیخ الہند مولانا محمود احسن، سید انور شاہ کشیری، علامہ شبیر احمد عثمانی جیسے مشاہیر سے اکتساب کیا۔ مولانا گیلانی کی علمی و روحانی زندگی کی ابتداء و انتہا دارالعلوم دیوبند کی علمی و دینی فضا تھی۔ قاری محمد طیب فرماتے ہیں:

”احقر کی فرمائش پر آپ نے ”سوائی قاسی“ تین جلدیوں میں مرتب کی۔ جو ایک شاہکار تصنیف ہے۔ اس کے بارے میں جب احقر نے ان سے فرمائش کی تو بہت خوشی اور امنگ سے اسے قبول کرتے ہوئے لکھا میری علمی زندگی کی ابتداء ”القاسم“ سے ہوئی تھی اور شاید انتہا بھی ”القاسم“ (یعنی حضرت نانوتوی) ہی پر ہو گی۔ چنانچہ سیکھی ہوا کہ سوانح قاسی کی چوتھی جلد آپ نے شروع کی پانچ صفحے لکھنے پائے تھے کہ عمر ہانی نے جواب دیے یا۔ اور ”القاسم“ پر انتہا ہو گئی۔“

دیوبند کے بعد مولانا حافظ محمد احمد صاحب کے ارشاد کے مطابق آپ کو جامعہ علمانیہ حیدر آباد میں پروفیسر مقرر کیا گیا۔ ڈاکٹر حمید اللہ آپ کے حالات میں لکھتے ہیں: ”قالہ مہبوب الرحمن خان شیر وانی (دری مذہبی امور) کی

تجھے سے آپ کو فون و سائنس کی جماعتوں میں سنی طلباء کو دینات لازم پڑھانے کے لئے بطور تاجر لیا گیا۔ ۱۹۲۵ء میں جامعہ عثمانیہ میں ڈاکٹر صاحب شعبہ دینات میں فقہ کے تاجر مقرر ہوئے اور پھر شیعہ قانون میں قانون میں البقاوی پڑھانے منتقل ہو گئے لیکن اس کے باوجود مولا نا گیلانی سے علمی روابط استقراء رہے۔

مولانا گیلانی کو علوم عقلیہ کا بڑا شفقت تھا (آپ نے مولا نا برکات احمد سے جو معتقدات کے امام ہیں) ڈاکٹر حمید اللہ نے مولا نا گیلانی کے جن اوصاف کا تذکرہ کیا ہے ان میں ایک بات آپ کا کسی خاص مسلکی وابستگی سے بلندتر ہونا ہے۔ اگرچہ آپ دارالعلوم دیوبند کے سند یافتہ اور فیض یافتہ تھے۔ تاہم بریلوی علماء بھی آپ سے عقیدت رکھتے ہیں۔ ڈاکٹر صاحب کا تاثر یہ ہے: ”مولانا میں علم و سیرت کی بڑی شان نظر آتی ہے کہ دیوبندی آپ کو اپنا کہتے ہیں تو بریلوی اپنا ان دونوں مکاتب تیب خیال کی انگریزی دور میں ملک جو مکافرت اور کلکش تھی اس میں یہ اپنا یا جانا ہم تھا انگریز ہے مگر مولا نا حقیقت میں ان دونوں سے بھی بلند ہیں۔ یعنی آپ صرف مسلمان ہیں۔“

مولانا گیلانی نے عثمانیہ یونیورسٹی میں ایک عرصہ دراز تک تدریسی خدمات سراجہام دیں یونیورسٹی میں تدریس کے علاوہ تحقیق کا شعبہ بھی آپ کے دائرہ اختیار میں تھا۔ اس تناظر میں آپ کے خیالات و افکار میں تنوع کا آنا ایک قدرتی امر تھا۔ ڈاکٹر صاحب کے خیال میں مولا نا کی علمی وسعت و بصیرت کے پس مظہر میں ایک محرك یہ بھی تھا۔ چنانچہ فرماتے ہیں:

”اس پندرہ سو لے سالہ خدمت جامعہ نے بڑا فرق پیدا کر دیا تھا۔ اب اس مولوی میں جو دیوبند سے دستار غصیلت باعده کر آیا تھا اور اس پروفیسر میں جو ایک جدید وضع کی جامع میں درس دے رہا تھا کوئی نسبت تھی تو شاید بھی کہ وہ پہلے بھی کچھ مسلمان تھے اور اب بھی۔“

ڈاکٹر حمید اللہ خود بھی ایسے ہی پکے اور بچے مسلمان تھے جو کسی ملک کے ترجمان نہیں کئے جاسکتے۔ نیز آپ کی ہمیشہ یخواہش رہی کہ مسلمان مساکن و مذاہب کی بحث سے اور پرائیوری کرام کریں۔ شافعی المسلک ہونے کے باوجود آپ دیگر فقہی مذاہب کا بے حد احترام کرتے تھے اور اسی نظریہ کا ابلاغ چاہتے تھے۔ مولا نا انصاری، مولا نا عثمانی، مولا نا عدوی اور مولا نا گیلانی یہ سب اور دیگر احباب جن کا ذکر آپ کے ہاں کثرت سے ملتا ہے ان میں سے اکثریت ختنی فقہ کے میدان کا رکھتا تھا۔

ضرورت اس امر کی ہے کہ ہم لوگ بھی اپنے دینی رجحانات اور علمی رویوں پر نظر ہانی کریں اور وسعت قلبی اور مذہبی رواداری کو فروغ دیں۔ یہ وقت کا اولین تقاضا اور ضرورت ہے۔ بقول اقبال ضروری ہے کہ ایک ہوں مسلم جنم کی پاسبانی کیلئے نسل کے سائل سے لے کر تابخاک کا شفر